

Sewe ŋa Pɔli wila torogo

FILIPi

ca tagafenne pe yeri

Sewe wi nawa senre

Filipi ca ko kila pye Maseduwani tara ti ni fuun cagbɔgɔ ye. Ko ca ko kila pye ca konɔbanɔga wa Lefiile tara ti ni, ŋga Pɔli wila keli ma legilizi tege wa ki ni (Kapye 16.11-40). Naa Pɔli wila kaa kari wa cara sannda ti ni mbe sa Yenɔlele li tunɔgo ki pye, Filipi ca tagafenne paa penjara torogo wi kan maa saga.

Laga ki sewe ŋa wi ni, Pɔli wila sharaga kan Filipi ca tagafenne pe yeri, mbege ta paa sefɔ Epafuroditi wi tun yarikanga ni, a wì saa ki kan wi yeri we. Ki sanga wi ni, Pɔli wila pye kaso, een fɔ naa wila kaa ki yarikanga ki ta, kila tanla wi ni fɔ jenge.

Wa sewe wi go (1.1-26) laga ki ni, Pɔli wila Filipi ca tagafenne pe kajenge pyege ki jen pe na Yenɔlele li yege sɔgɔwɔ. Maa ta wa kaso wi ni, wila para pe ni fun pe kajenge ki wogo na.

Wa sewe wi go (1.27--2.18) laga ki ni, Pɔli wi yen naga yuun tagafenne pe kan fɔ pe pye nunɔba, pe pye go sogowo ni konaa pe ni fuun nunɔba nunɔba paa pe yee jate.

Wa sewe wi go (2.19-30) laga ki ni, Pɔli wi yen na para Timote naa Epafuroditi pe senre na, poro mbele wila tun wa Filipi ca ye.

Wa sewe wi go (3.1-21) laga ki ni, mbele pe yen na Zhufuye lasiri wi nari, Pɔli wi yen na Filipi ca tagafenne pe yeregi ma yo paa pe yee kɔrɔsi pe ni; katugu paa pye naga yuun ma yo fɔ tagafenne mbele pe woro Zhufuye pe daga mbe kenrekenre mbe ta mbe pye lesinmbele Yenɔlele li yege na. Pɔli wì yo paa tanri paa wi yen, ko kɔrɔ wo yen pe pe yee kan Zhezu Kirisi wi yeri pew.

Wa sewe wi go (4.1-23) laga ki ni, Pɔli wi yen na yerewe kaan Filipi ca tagafenne pe yeri. Wìgi yo naa ma yo fɔ wi yen kagbaraga jenfɔ yarikanra nda pè kan wi yeri ti wogo na.

Sewe wi yen ma kɔɔnlɔ yege ŋga na

Sewe wi lesaga senre konaa Yenɔlele yenrewe 1.1-11

Senre nda leele paa logo Pɔli wi wogo na konaa wi tunɔgo 1.12-30

Yerewe senre mbe pye nunɔba, mbe go sogo konaa mbaa Yenɔlele senre ti yari 2.1-18

Yerewe senre nda Pɔli wila kan Timote naa Epafuroditi pe yeri 2.19-30

Yerewe senre mbaa tanri paa Pɔli wi yen 3.1-21

Yerewe senre ta yege konaa sharaga yarikanra nda Pɔli wila ta ti wogo na 4.1-20

Sharaga punjo wogo 4.21-23

Pɔli wila sɛwɛ wi torogo leele mbele yeri pe sharaga ye

1 Mi Pɔli naa Timote, woro mbele we yen Zhezu Kirisi wi tunmbyeele, woro waa ki sɛwɛ ɲa wi torogi yoro mbele fuun ye yen Yenɲele li leele kpoyi*, ma pye nunɲba Zhezu Kirisi wi ni wa Filipi ca ye kan, naa legilizi yekeele* naa tunmbyeele pe kan. ²We To Yenɲele lo naa we Fɔ* Zhezu Kirisi wi ni, pe yinme naa yeyinɲge kan ye yeri.

Pɔli wila yenri Filipi ca tagafenne pe kan

³Sanga o sanga mi kaa jatere piin ye wogo ki na, mi maa Yenɲele li shari ye kala na. ⁴Sanga o sanga mi kaa yenri ye kan, mi maa yenri nayinme ni; ⁵katugu yànlà saga ma Sentanra ti yari, maga le wa pilige konɲbanɲga ki na ali ma pan ma gbɔn nala. ⁶Mìgi jen ma filige ki na ma yo Yenɲele na li tunɲgo ɲɲɲge peli wa ye nawa, li yaa koro ki na mbaa ki piin fɔ mbe saga yɔn fili Zhezu Kirisi wi pilige ki na. ⁷Ki yen ma sin mbaa ki jatere wi piin ma ye ni fuun ye wogo na, katugu ye kala li yen mala ndanla fɔ ɲɲɲge. Yè pye Yenɲele li yinme pi tafenne

yeenle na ni, maga ta mi yen yingɔ laga kaso, nakoma maga ta sanga ɲa ni mila pye na Sentanra ti nari ma yo ti yen kaselege, konaa na yeresaga kaan ti yeri we. ⁸Yenɲele ligi jen ma yo ɲga mila yuun ki yen kaselege, naa m̀i yo ye yen mala ndanla Zhezu Kirisi wi ndanlawa pi ni we.

⁹Mi yen na Yenɲele li yenri fɔ ye ndanlawa pila gbogo pila kee yege, ye kajenme jembe ta naa tijinliwe pi ni fuun ni, ¹⁰janjo ye ya ye ɲga ki yen kajɲge ko wɔ. Kiga pye ma, ye yaa pye kpoyi, tegelesaga fu Kirisi* wi pilige ki na. ¹¹Pa Zhezu Kirisi wi yaa ye kan yaa ɲga ki yen ma sin ki piin wa ye yinwege ki ni suyi. Pa ki yaa pye Yenɲele li gbɔɲwɔ, mbaa li mege ki sɔnni.

Kirisi wo wi yen yinwege ye

¹²Sefenne, mila jaa yege jen fɔ ɲga kilan ta kigi kan, a Sentanra tila yari na kee yege. ¹³Ki pye ma, wunlunana wi yunɲbɔɲgo welefenne pe ni fuun, naa leele sanmbala pe ni fuun pe ni, pège jen ma yo mi yen laga kaso Kirisi wi mege ni. ¹⁴Naa pànlà le laga kaso ki kala na, sefenne legerɛ pe jigi wi taga we Fɔ wi na, ma kotogo ta ɲɲɲge

na Yenjele senre ti yari, pe woro na fye.

¹⁵ Kaselege yi, pele wa pe ni, pe maa Kirisi wi senre ti yuun yenjara naa kendige ni, na kala na. Eɛn fɔ, pele maa ti yuun nandanwa ni. ¹⁶ Poro maa ki piin ndanlawa ni, katugu pɛge jen ma yo Yenjele ligi tunngo ki kan na yeri mbaa ki yege yuun fɔ Sentanra ti yen kaselege. ¹⁷ Sanmbala poro maa Kirisi wi senre ti yuun yenjara ni, paa laga piin sɔbe ni. Pe yen naga jate ndɛe pe yaa ka taga na jɔlɔgo ki na, mbanla ta laga kaso.

¹⁸ Ko ka woro tege! Paa ki piin sɔbe ni o, paa ki piin dawari ni o, Kirisi wo senre to yari makɔ. A ki yɔgorimɔ kan na yeri, mi yaa si koro mbaa yɔgori; ¹⁹ katugu ko ki ni fuun nga ko yaa na kan mbe sho ye yenrewɛ po naa Zhezu Kirisi wi Yinnekpoyi li sagawa pi fannga na. ²⁰ Naa mila wi singi nayinme ni, mala jigi wi taga wi na, mi se fere ta yaraga ko ka ni. Eɛn fɔ, mbege le yingɔ wo na, fɔ sanga pyew, mi yaa kotogo ta jɛnge, kiga pye ma, mi yen yinwege na o, mi ku o, Kirisi wi yaa gbɔgɔwɔ ta nga fuun mila piin na wire ti ni ki kala na. ²¹ Katugu mi wo yeri, na yinwege ki yen Kirisi wo keɛ, na mi ka si ku, ko yen tɔnli ni na yeri. ²² Eɛn fɔ, na kaa pye mi ka koro yinwege na naa, mbe ya mbe tunngo jɛnge pye, nga mi yaa wɔ mi sigi jen. ²³ Na jatere wi yen nala tile keyen shyen yi ni fuun yi na. Mi yen naga jaa mbe wɔ laga ki yinwege nga ki ni, mbe pye wa

Kirisi wi ni. Ko yen ma mbɔnrɔ fɔ jɛnge. ²⁴ Eɛn fɔ, mbe koro yinwege na naa yoro kala na, ko yen ma yɔn naa fɔ jɛnge. ²⁵ Migi jen ma wali ki na ma yo mi yaa koro laga mbe cɛn laga ye ni fuun ye ni, mbe ye saga yaa kee yege, ye pye nayinme ni wa tagawa pi ni. ²⁶ Kiga pye ma, na mi ka sɔngɔrɔ naa mbe kari wa ye yeri, pa ye yaa ye yeɛ gbɔgɔgo fɔnngo ta na kala na, wa ye gbogolomɔ pi ni Zhezu Kirisi wi ni.

Yerewe senre

²⁷ Nga ki we kala li ni fuun na, ko yen fɔ: Yaa tanri yaa yala Kirisi wi Sentanra ti ni, jango mi kari wa ye yeri mbe sa ye yan o, mi koro laga o, mbaa ki nuru fɔ ye yen ma yere jɛnge, ye jatere wi yen nungba. A yaa malaga ki gbɔɔn kotogo nungba ni tagawa pi kala na, mba Sentanra ti maa kaan we. ²⁸ Yaga ka ye yeɛ yaga ye juguye pe ye kan yaa fye yaraga ka na. Na ye woro na fye, ko yaa pye paa tɛgere yen mbege naga pe na fɔ pe wogo ki jɔgo, mbe pye paa tɛgere yen mbege naga yoro na fɔ ye yen wa shɔwɔ konɔ li ni. Pa ko yiri Yenjele lo yeri; ²⁹ katugu li kagbaraga pye ye kan, a ye taga Kirisi wi na. Mbe taga wi na ko nungba ma ki yen ki kagbaraga pyege ye, eɛn fɔ, yaa jɔlɔ wi kala na fun. ³⁰ Yingɔ ni, we yen ki ngbenlewe pi na ja. Ki ngbenlewe nungba powi faa yaa na yan mila ngbeli we, mi si yen pi na bere, paa yege nga na ye yen maga jen we.

**Kirisi wi yee tigiwen
naa wi gbogwo**

2¹ Kì kaa pye ye koto ro tì sogo ye na wa ye gbogolomɔ pi ni Kirisi* wi ni, kì kaa pye wi ndanlawa pì kotogo kan ye yeri, kì kaa pye yè pye nuŋgba Yinnekpoyi li ni, kì kaa pye ye yen ma ye yee ndanla, na ye yee yinriwe taa, ²ki kala na, ye ti na nayinme pi pi yee yon fili. Ko yen fɔ: Ye yon ki pye nuŋgba, ye ndanlawa pi pye nuŋgba, ye nawa pi pye nuŋgba jatere nuŋgba ni. ³Yaga kaa kala la piin kashara jatere ni, yaga kaa ye yee gbogo jaga. Een fɔ, ye yee tirige ye yee kan, yaa ye lewee yeenle pe jate pè mbɔnɔ ye na. ⁴Ye ni, wa kpe ka kaa wi yeera kagala koro ce jate. Een fɔ, ye ni fuun nuŋgba nuŋgba yaa ye lewee yeenle pe kagala ke jate fun. ⁵Jatere na wila pye Zhezu Kirisi wi ni, wo mbe pye ye ni.

⁶Wo na Yenŋele li cenlomɔ pila pye wi ni,
wi sila ki jate mbege lagaja
ngbanga mbe yala
Yenŋele li ni.

⁷Een fɔ, a wo jate wì yaraga nga fuun kila pye wi yeri ki yaga wa,
ma kulo cenlomɔ le,
ma pye paa senwee yen.
A pòo yan paa senwee yen.

⁸A wì yenle ki na maa yee tirige mbaa wi yinwege ki piin,
ma pye senre logofɔ, fɔ ma saa gbɔn kunwɔ pi na,

ali ma saa ku tiparaga* na.
⁹Ko kì ti Yenŋele lùu yirige fun
fɔ jenge,

mee mege kan wi yeri,
nga kì gbogɔ ma we mere ti ni
fuun na,

¹⁰janngo naayeri yaara,
naa tara na yaara, naa tara ti
nɔgɔna yaara
tila kannguuro kanni Zhezu
mege ki gbogwɔ pi kala
na.

¹¹Konaa pe ni fuun pege yo
fɔ Zhezu Kirisi wo wi yen we Fɔ*
we.

Ki gbogwɔ kan Yenŋele na li
yen To li yeri.

**Ye pye paa yanwa yen,
yaa yiin laga dunruya wi ni**

¹²Kì pye ma, yoro mbele yànla ndanla, yàa na senre ti le sanga wi ni fuun wi ni, naa mila pye wa ye ni we. Ki si yen ma yon naa jenge fɔ yaa na senre ti lee bere, mbanla ta mi woro wa ye sɔgɔwɔ we. Yaa ye shɔwɔ pi tunngo ki piin fyere ni, yaa seri, (mbege na fɔ yaa Yenŋele li gbogo). ¹³Katugu Yenŋele lo li yen na tunngo piin wa ye ni suyi, janngo mbe ye kan ye ya ye yenle li nandanwa kala li na, yeli pye yeli yon fili.

¹⁴Yaa kala li ni fuun li piin yaga kaa kongori, nakoma mbaa kendige woo, ¹⁵janngo ye pye kpoyi* tegelesaga fu. Ye pye Yenŋele li piile mbele pe yen jeregisaga fu laga ki dunruya na wi leele pe sɔgɔwɔ, poro mbele pe yen

kafaara pyefenne naa lepeele. Ye tangalomɔ pi daga mbe pye yanwa pe sɔgɔwɔ mbaa yiin paa wɔnɔgɔɔ ke yen wa naayeri. ¹⁶Yaa yinwege senre ti yuun pe kan. Na ye kaa piin ma, pa mi yaa ka gbɔgɔwɔ ta ye kala na Kirisi wi pilige ki na. Ko yaa kaga naga mbe yo na tunɔgo naa na tere ti ni fuun tii pye jaga.

¹⁷Kana mi daga mbe ku yere, na kasanwa pi wo mbe pye paa saraga* yen, mbe pinle ye tagawa tunɔgo ki ni Yenɔele li kan. Na kaa si pye ki daga mbe pye ma, pa ki yaa na nawa pi yinɔgi, pa mi yaa pye nayinme ni ye ni fuun ye ni. ¹⁸Yoro fun yaa yɔgɔri ma fun, we pinle waa yɔgɔri ja.

Timote naa Epafuroditi pe tunɔgo ye

¹⁹Na jigi wi yen we Fɔ Zhezu wi na fɔ sannu jenri mi yaa Timote torogo wa ye yeri, janɔgo na wiga pan, mi ka ye senre logo, mbe ta mbe kotogo ta. ²⁰Wo nunɔgba wi yen laga na ni, wɛ pinle na jatere nunɔgba piin, a ye kala lɔu yanra fɔ jɛnɔge. ²¹Pe sanmbala pyew, pe yen na sɔnri pe yeera kagala koro na, pe woro na sɔnri Zhezu Kirisi kala lo na. ²²Yoro jate ye yen maga jen ma yo Timote pɔo wa ma wele makɔ maa yan wi yen tagawa ni. A yɛge jen ma yo wɛ tunɔgo pye na ni wa Sentanra yarawa tunɔgo ki ni, paa yege nɔga na pinambyɔ maa tunɔgo piin wi to ni we. ²³Ki kala na, na mi kanla kagala ke jen mbe filige ke na, na jigi wi yen ki na mboo

torogo wa ye yeri. ²⁴Mi taga ki na wa we gbogolomɔ pi ni we Fɔ wi ni, ma yo sannu jenri mi jate mi yaa kari wa ye yeri mbe sa ye yan.

²⁵Migi sɔnri ma yo ki yen ma yala mbe sefɔ Epafuroditi wi sɔngɔwɔ wa ye yeri. Wi yen na tunɔgo pyeyenle, a waa malaga ki gbɔɔn ja. Wo yaa tun laga, a wɛ pan mala kala yɔnyaara ti kan na yeri. ²⁶Ye la yen wi na jɛnɔge wi ye yan. Naa yaa ki logo ma yo wi woro nɔgbaan, ki wogo kɪla wi yanra fɔ jɛnɔge. ²⁷Kaselege yi, wɪla pye na yaa, fɔ na jaa mbe ku yere. Eɛn fɔ, Yenɔele lɔu yinriwe ta, wo nunɔgba ma, lɪlan yinriwe ta fun, janɔgo na yesanga kiga ka serege na na. ²⁸Ki kala na, mɔu tun wa ye yeri fyeleɔge na, janɔgo na ye kaa yan naa, yaa yɔgɔri, mi jate na yesanga ki kɔ. ²⁹Ki pye ma, yoo yigi jɛnɔge nayinme pi ni fuun ni, paa sefɔ yen wa we gbogolomɔ pi ni we Fɔ wi ni. Ye daga mbaa ki leele mbele pe yen paa wi yen pe gbogo; ³⁰katugu wɪla pye na jaa mbe ku Kirisi wi tunɔgo ki kala na. Tunɔgo nɔga ye saa ya pye na kan, wɔu ye go ki pere ma pan maga pye ye yɔnɔ.

Ye daga mbe sin jɛnɔge Yenɔele li yege na yege nɔga na

3¹ Ki kala na, yinɔgɔ, sefenne, yaa yɔgɔri wa ye gbogolomɔ pi ni we Fɔ* wi ni. Mii te mbege kagala ke yɔnɔgɔ naa mbe ke torogo ye kan. Yoro wo na, ke mbe ya mbe ye ndige kan. ²Ye ye ye yingiwɛ jen tunmbyeele tipeele pe ni, poro

mbele pe yen paa pyɔɔnɔ yen we. Ki leele pe ma yo ki daga ye wire ti lara ta kɔɔnɔ kɔɔnɔ†. ³Woro mbele waa Yenɲele li gbogo Yinnekpoyi li fanɲa ki na, na we yeɛ gbogo Zhezu Kirisi wi ni, ma we jigi wi laga wire kapyere ti na, woro wele wè kenrekenre* kaselege na. ⁴Ma si yala, mbe ja ya mbanla jigi wi taga ki kapyere ti na fun. Na kaa pye wa naga jate jigi tasaga yen wi yeri wire kapyere ti kala na, tanga yen na yeri mbaa ki jate mbe we ki fɔ wi na. ⁵Na pàa na se, pilige kɔɔtaanri wogo ki na, a pè silan kenrekenre. Izirayeli* tara pisee wi mi, ma yiri wa Benzhamɛ cenle li ni. Eburuye pisee wi mi. Lasiri* wo kanɲɔɔ, mi yen Fariziye* woo. ⁶Mila pye naa gbogo fɔ na Legilizi* wi jɔɔ. Mbe pye mbe sin wa lasiri wi ni ko wogo ko na, mila pye tegelesaga fu. ⁷Ɛen fɔ, ki kagala ngele mila pye na jate paa tɔnli yen, kè pye na yeri paa towo yen Kirisi wi kala na. ⁸Ki kagala koro ce ma, Ɛen fɔ, mi yen na kala li ni fuun li jate paa towo yen na Fɔ* Zhezu Kirisi wi jenwe mba m̀ jen, a p̀ we yaraga ki ni fuun na pi kala na. Wo kala na, m̀ yenle ki na mbe to yaraga ki ni fuun ki ni. Mila yaraga ki ni fuun ki jate paa kayangara yen, jaŋgo mbe ta mbe Kirisi wi ta, ⁹kona mbe pye nuɲgba wi ni. Mi woro naga piin ndɛ m̀ pye lesinɲe, naa mila tanri lasiri wi na ko kala na. Naa m̀ taga Kirisi wi na, ko k̀

ti m̀ pye lesinɲe. Mbe pye lesinɲe ki ma ta Yenɲele lo yeri tagawa po kala na. ¹⁰Ɔga fuun mila jaa, ko yen mbe Kirisi wi jen konaa wi yenme ma yiri wa kunwɔ pi ni ki yawa pi ni, mbanla tasaga ta wa wi jɔɔɔ ki ni, mbe pye paa wi yen wa wi kunwɔ pi ni. ¹¹Mbe jigi ta fɔ mi fun mi yaa ka yen mbe yiri wa kuulo pe sɔɔwɔ.

Yaa fee yaa kee wa kala li go ki yeri

¹²(Kirisi ɲa m̀ jen,) ki woro mbe ka yo migi tɔnli wi ta makɔ, nakoma na yinwege ki sin ma yɔn fili makɔ. Ɛen fɔ, mi koro na kee, naga nɲbanga mbege tɔnli wi ta, katugu Zhezu Kirisi wilan yigi. ¹³Sefenne, mi woro naga jate migi tɔnli wi ta makɔ, Ɛen fɔ, kala nuɲgba mila piin, m̀ nawa wɔ kagala ngele m̀ pye kè toro koro na, na jatere piin ngele ke yen wa na yege koro na. ¹⁴K̀ pye ma, mi yen na fee na kee feɲge ki kɔsaga ki kɔɔɔ, jaŋgo mbe tɔnli wi ta, ɲa Yenɲele li yen na we yinri we ta wa naayeri Zhezu Kirisi wi fanɲa na.

¹⁵Woro mbele fuun we tagawa pi yen ma yɔn fili, ko jatere wo wi daga mbe pye we ni. Na kaa si pye jatere wa yen ye yeri kagala kele na wi ye, Yenɲele li yaa ko fun ki naga ye na. ¹⁶Kiga pye yege o yege, we koro waa kee yege mbe yala konɔ na wè tanga fɔ ma pan ma gbɔn yinɲo li ni.

†3.2: Ki leele pe ma yo ki daga pe wire ti lara ta kɔɔnɔ kɔɔnɔ mbe ta mbe pye Yenɲele li piile.

¹⁷ Sefenne, yaa piin paa na yen. Mbele pe yen na tanri paa we yen, yaa poro wele yaa tanri. ¹⁸ Lelegere tangalomɔ yen naga nari ma yo Kirisi wi kunwɔ wa tiparaga* ki na, ki senre tila pe mbenge. Migi wogo ki yo ye kan yosaga legere na, mi nee ki yuun ye kan naa na yanli. ¹⁹ Pe kɔsaga ko ki yen pe punjguwɔ we. Pe fungbogolo koro ke yen pe yenjele le. Pe maa pe yee gbogo wa nga ki ja daga mbe fere wa pe na ki ni. Ki dunruya na wi yaara to pe maa jatere piin ti na. ²⁰ Woro wo na, we ca pa ki yen wa yenjele na. We yen na we Shɔfɔ wi singi wi yiri wa wi pan, we Fɔ Zhezu Kirisi we. ²¹ Na wiga ka pan, wi yaa wi yawa gbɔɔ pi le mbe cen yaara ti ni fuun ti go na, mbe si we wire nda ti fannga ki kologo ti kannga mberi pye paa wi wire nda ti yen gbɔɔwɔ woro ti yen.

Pɔli wi yerewe senre re

4 ¹ Kì pye ma, sefenne, yoro mbele ye yen mala ndanla, ye koro ye yegɛ sin wa ye yinwege ki ni we Fɔ* wi ni. Ye la kilan yigi fɔ jenge. Na wenne yoro ye yen na nayinme naa na ferewe pi go ye.

² Mi yen na ye yenri, Evodi naa Sentishi, fɔ ye ye nawa pi pye nungba wa ye gbogolomɔ pi ni we Fɔ wi ni. ³ Mboro fun, na tunngo pyeyenle, mboro na ma yen tagawa ni, mi yen nɔɔ yenri, maa ki jeele pe sari. Poro paa pinle na ni, a wè malaga ki gbɔn ja wa Sentanra yarawa pi ni, poro naa Kilema naa

na tunngo pyeyenle sanmbala pe ni, poro mbele pe mere ti yen ma yɔnlɔɔ wa yinwege sewe wi ni we.

⁴ Yaa yɔgɔri sanga pyew wa ye gbogolomɔ pi ni we Fɔ wi ni, mi yen naga yuun ye kan naa, fɔ yaa yɔgɔri.

⁵ Ye pye kapitanra ni leele pe ni fuun ni. Sanni jenri we Fɔ wi yaa pan. ⁶ Yaga ka ye jatere wi legɛ ye yee na yaraga ka kala na. Een fɔ, kala li ni fuun ni, yaraga nga kala ka ye ta, yege yenri Yenjele li yeri yenrewe ni, naa yenrewe gbɔɔ ni konaa sharaga ni. ⁷ Na kiga pye ma, Yenjele li yeyingge nga kɔ we lewee tijinliwe pi ni fuun na, ki yaa ye kotooro naa ye jatere wi yaga wi koro Zhezu Kirisi wi na.

⁸ Ko punngo na, sefenne, kala na fuun li yen kaselege, kala na fuun li daga gbɔɔwɔ ni, kala na fuun li yen ma sin, kala na fuun li yen kpoyi*, kala na fuun li tanla, kala na fuun pe ma li metanga yeri, kala na fuun li daga sɔnmɔ ni, ye jatere wi pye koro ke ni fuun koro na. ⁹ Nga yè fɔrɔɔ ma ta na yeri, nga yè logo ma yan na yeri m̀ pye, yaa ko piin. Kona, Yenjele na li maa yeyingge ki kaan we yeri, li yaa pye ye ni.

Pɔli wila Filipi tagafenne pe shari pe yarikanga wogo ki na

¹⁰ Na nawa p̀ yinggi jenge we Fɔ wi ni, maga yan fɔ yingɔ ye yen na nawa tuun na na naa fɔnngɔ. Yaa pye na nawa tuun na na faa, een fɔ, ye sila pyelomɔ ta mbege

naga na na. ¹¹ Mi woro na ko yuun na jorowo po kala na, katugu mīgi fɔrɔgɔ mbe pye nayinme ni nga ki yen na yeri ki ni. ¹² Na mi ka pye wa fyɔnwɔ pi ni, mi ma yala na yee ni. Na mi ka si yarilegere ta, mi ma yala na yee ni. Laga o laga, kala li ni fuun ni, mbe ka mbe tin, nakoma mbe koro fungo o, mbe yarilegere ta, nakoma mbe ta jenri o, mīgi fɔrɔgɔ, a kilan tara. ¹³ Mbe ya mbege kagala ke ni fuun ke pye Kirisi* wi fannga na, wo wila fannga nii na ni. ¹⁴ Ma si yala, yè kajenɛ pye mala saga wa na jɔlɔgɔ ki ni.

¹⁵ Yoro jate ye yen maga jen, yoro Filipi ca tagafenne wele, fɔ mila yiri wa Maseduwani tara sanga ɲa ni, Sentanra yarawa pi pelisanga wi ni, ye legilizi* wo ce wila na saga. Yoro ce yaa gbogolo na ni kanwa naa tawa† pi na. ¹⁶ Ali sanga ɲa ni mila pye wa Tesaloniki ca, yaa na jorowo pi kɔ ma yaara torogo na kan torogosaga shyen. ¹⁷ Kii cen ndee mi yen na yarikanga jaa. Een fɔ, mila ki jaa tɔnli wa mbe taga naa

ye yarijenɛ nga Yenɲele li yaa kan ye yeri ki na. ¹⁸ Yaraga nga fuun yè torogo na kan, mīgi ta. Mì ta fɔ ma toro. Ye yarikanra nda Epafuroditi wì pan ma kan na yeri, m̀iri ta. Yìngɔ wo ni, yaraga ki ni fuun ki yen na yeri. Ye yarikanra ti yen paa latikɔrɔ nuwɔ taan yen, paa saraga* yen nga Yenɲele li yenle ki na, ki yen ma li ndanla. ¹⁹ Na Yenɲele li yaa la ye jorowo yaara ti kaan ye yeri fun, mbe yala li yarijende nda ti yen gbɔgɔwɔ woro ti ni, naa yè gbogolo Zhezu Kirisi wi ni we. ²⁰ Gbɔgɔwɔ mbe pye we To Yenɲele li woo fɔ sanga pyew. Anmiina*!

Sharaga punɔgo wogo

²¹ Yenɲele li leele kpoyi* mbele fuun pe yen Zhezu Kirisi wi ni, ye pe shari. Sefenne mbele pe yen laga na ni, pè ye shari. ²² Yenɲele li leele kpoyi pe ni fuun pè ye shari, wunlumbolo to Sesari* wi go woolo poro wogo ko we.

²³ We Fɔ Zhezu Kirisi wi yinme pi pye ye ni fuun ye ni!

† 4.15: *Ki kanwa po naa ki tawa pi ni*, pi yen naga nari ma yo Pɔli wila Yenɲele senre ti yo ma pe kan, a poro fun pɔo saga pe kee yaara ti ni.